



Public Affairs Section

☎: +977-1-4007200

✉: +977-1-4007280

२०७० पुस २४

## अमेरिकी दूतावासको सहयोगमा नेपाल प्रहरीको सबैभन्दा पहिलो पोलिग्राफ तालिम केन्द्र

नेपाल प्रहरीका १० अधिकृतहरूले नेपालमा पहिलो पटक ४०० घण्टे आधारभूत पोलिग्राफ परीक्षक तालिम प्राप्त गरेका छन्। अमेरिकी सरकारले पूर्व प्रहरी महानिरीक्षक कुबेर रानाको अनुरोधमा अमेरिकाको फ्लोरिडा राज्यको फोर्ट मायर्सस्थित एकाडेमी अफ् पोलिग्राफ सायन्स् र स्टोलिट्टिङ कम्पनी मार्फत् उक्त तालिम प्रदान गरेको हो। अमेरिकी राजदूत पिटर डब्ल्यु. बोडीले मझगलबार गृह सचिव जनार्दन नेपाल, प्रहरी महानिरीक्षक उपेन्द्र अर्याल तथा पूर्व प्रहरी महानिरीक्षक कुबेर रानाको उपस्थितिमा एक समारोहमार्फ नवउत्तिर्ण अधिकृतहरूलाई सम्मान गर्नुभयो।

c

उक्त सघन अध्ययन कार्यक्रम सफल रूपमा पूरा गरेबापत् उक्त १० सहभागीले अन्तर्राष्ट्रिय मान्यताप्राप्त पोलिग्राफ प्रमाणपत्र प्राप्त गरेका छन्। उनीहरूले अब मान्यताप्राप्त पोलिग्राफ परीक्षकका रूपमा काम गर्न सक्नेछन्। साथै, अमेरिकी सरकारले नेपाल प्रहरीलाई १२ वटा पोलिग्राफ किटहरू पनि प्रदान गरेको छ जुन नक्सालस्थित प्रहरी मुख्यालयको अत्याधुनिक पोलिग्राफ अन्तर्वार्ता कक्षमा राखिनेछन्। नयाँ परीक्षकहरूलाई अनुभवप्राप्त अमेरिकी पोलिग्राफ परीक्षकहरूले केही महिनाका लागि मार्गनिर्देशन गर्नेछन्। पोलिग्राफ स्वचालित शारीरिक क्रियाकलापहरू, जस्तै श्वासप्रश्वास, नाडीको गति, रक्तचाप आदिको मापन गर्ने उपकरण हो। कुनै पनि व्यक्ति शंकास्पद रहे वा नरहेको पुष्टि गर्नका लागि प्रहरी विभागहरूले पोलिग्राफ जाँच एक अनुसन्धानको साधनका रूपमा प्रयोग गर्दछन्। पोलिग्राफ जाँच अन्तर्राष्ट्रिय र वैज्ञानिक रूपमा मान्यता प्राप्त प्रहरी अनुसन्धानको साधन हो। नेपाल प्रहरीले यी जाँचहरू अनुसन्धानकर्ताहरूको सहयोगका लागि पूर्ण रूपमा स्वैच्छक रूपमा प्रदान गर्नेछ र कुनै पनि पोलिग्राफ जाँचको नतिजा संयुक्त राज्य अमेरिकामा भई नेपालको कुनै पनि फौजदारी अदालतमा स्वतन्त्र रूपमा प्रमाणयोग्य मानिने छैन।

###